

# Düýäniň örküjinde gan we öç!

Category: Kitapcy, Publisistika

написано kitapcy | 26 января, 2025

Düýäniň örküjinde gan we öç! DÜYÄNIŇ ÖRKÜJINDE GAN we ÖÇ!



Düýdansyz ýagan güýçli ýagyş daş-töweregi basypdyr. Suw böwedinden aşyp, tokaýy gaplap alypdyr. Gurbagalar bir ýere üşüp, kiçijik adajyga özlerini atypdyrlar. Sil suwunyň içinde galan düýe bir aýagy bilen ada özünü atmak isläpdir. Ol gurbagalardan rugsat sorapdyr: «Bir aýaklyk ýer berseňiz bolýar. Bir aýagymda duraryn. Gurbagalar!»

Bolýar diýipdirler. Biraz wagt geçipdir. Düýe: «Bir aýagymda durup ýadadym. Çep aýagyman ataýyn-la» diýipdir.

Gurbagalar «çekinme...» diýipdir.

Bir sagat geçipdir. Düýe:

«Gadyrly gurbaga dostlarym, adaňyza çyksam, dört aýagym bilen dik dursam maňa nähili gowy boljak. Hem size örküç bolaryn. Ýagyşdan, ýelden-ýagmyrdan goraryn» diýip, ýagşylyk, doganlyk, dostluk, parahatçylyk, raýdaşlyk, demokratiýa, liberalizm, erkin bazar, bilelikde ýaşamak tekliplerini girizipdir.

Gurbagalar ony el çarpyp garşylapdyr, ýer açyp beripdir.

Şeýdibem düýe adajykda dört aýagynyň üstüne ýerleşipdir. Ol gurbagalara saýawan bolupdyr. Gurbagalar düýäniň örküjinde özleri düýe sanypdyrlar.

Belli bir wagtdan soň düýe: «Men-ä ýadadym, oturjak. Siz çöle gidiň!» diýipdir.

\* \* \*

Ysraýylyň birinji diýýän zady:

– Hiç kim meniň edýän işime goşulmasyn. Men Gazäni basyp aljak. «Hamasy» ýok etjek. Palestinalylary çöle kowjak. Müsür olary kabul etsin. Çöle ýerleşdirsini. Gaza meňki bolsun. Kartany üýtgetjek. Hiç kime-de hasap berme niýetim ýok.

\* \* \*

ABŞ-nyň birinji diýýän zady:

– Ysraýyly men goraýan. Biriňiz gyýa göz bilen seretmäge het etmesin. Awianosesimi ýolladym. Gazäni enesinden dogmadyk ýaly eder. Kim Ysraýyla batyrynsa, elini döwerin. Ysraýyl islänini etsin. Palestinalylary kowsun. Hiç kime-de hasap bermesin.

\* \* \*


Eýranyň birinji diýýän zady:

– ABŞ şeytandyr. Ar alynmaly. Palestinada «Hamasyň», Liwanda «Hizbullahyň», Siriýada şaýy milisiýa otrýadlarynyň, Ýemende Husileriň, Yrakda «Haşti Şabiniň» ýanyndadyryn. Olar Eýranyň hasabyna uruşýan wekilçilikli güýclerimdir, Ysraýylyň duşmanydyrlar we menem olaryň arkasyndadyryn.

\* \* \*

Türkiýäniň birinji diýýän zady:

Dessine atyşyklar bes edilsin. Iki döwletli çözgüt. Kömek etmegiň meýilnamasyny işläp düzeris. Göçürme işlerini hem özümüz ederis.



\* \* \*

Musulmanlar (araplar) iudeýleriň (jöhitler) arasynda ilkibaşda müň ýylyň dowamynda taryha giren uruş, çaknyşyk, garpysyk bolmady. Iki tarapyň arasynda uruş hasap edip boljak ilkinji uly çaknyşyk basybalyjylyk döwrüniň başlamagy bilen uç berdi. Düýe ilki bir aýagyny, soň dört aýagyny atdy. Sebiti örküjine aldy.

«Hamasçylar», milisiýa otrýadlary, husiler, «Haşti Şabi», «YŞYD», «El-Kaide», «Eş-Şebab», «Boko-Haram», «Yslam jihady» bileleşigi, «Ensar Eş-Şeria», «Selefi wagyz», «El-Nusra», «Ebu-Seýýaf», «Hizb-ut Tahrir» we beýlekiler düýäniň örküjinden (ýagyşdan, günden, ýelden, sowukdan pena, çet we goragly ýer) guruldylar, peýda boldular, ulaldylar. Bu topraklara çaknyşyk, gan, gözýaş, ölüm, oç girdi. Ýakyn Gündogar heläkçiligiň, weýrançylygyň, gyrgynçylygyň, wagşýanalygyň mesgeni boldy. Ysraýlyň Goranmak ministri Ýoaw

Gallant ABŞ-nyň Daşary işler ministri Antoni Blinkeniň hem gatnaşan harby mejlisinde: «Bu uruş uzaga çeker we gymmada düşer, emma ahyrynda biz ýeňeris. Ortaýer deňzinde pasyrdaýan amerikan baýdagynyň nämäni aňladýandygyny hemmeler gowy bilýär» diýdi.

Gazä seretseňizläň:

Günbatar medeniýetiniň we onuň emele gelmegine lokomotiwlik eden Gündogar medeniýetiniň wyždanynda zerre ýaly hem öňe gidişlik bolmandygy ýüze çykdy.

\* \* \*

Putiniň Ukrainada etmedigini Baýden Eýranda etjek bolýar!  
Şemal ABŞ-nyň Eýranda hökümeti agdarmagyň we ABŞ-nyň ýaranlygyny etjek hökümeti oturtmagyň ugry bilen öwüsýär. Putin muny Ukrainada synap görüpdi. Wladimir Zelenskiniň häkimiýetini bir hepdäniň içinde agdaryp, ýerine Moskwanyň tarapyny tutýan häkimiýeti oturtmagyň hasabyny edipdi. Häzirlilikçe hasap tutmady. Edil şonuň ýaly ABŞ muny Eýranda synap görjege meňzeýär. Amerikan we iňlis mediýasy: «Eýranda režimi üýtgetmezden «Hamasy» doly ýok etmek mümkin däl» diýip ýazýarlar.

Nejati DOGRU.

«SÖZCÜ» gazeti, 20.10.2023 ý. Publisistika